

Ҳукумати Ҷумҳурии Тоҷикистон
ҚАРОР
Республики Таджикистан ПОСТАНОВЛЕНИЕ
ПРАВИТЕЛЬСТВО

аз 27 майи соли 2017

№262

Дар бораи Тартиби тақсимот ва бо ҷои
кор таъмин намудани мутахассисони ҷавон

Мутобиқи моддаи 32 Қонуни Ҷумҳурии Тоҷикистон «Дар бораи
маориф» Ҳукумати Ҷумҳурии Тоҷикистон қ а р о р м е к у н а д :

1.Тартиби тақсимот ва бо ҷои кор таъмин намудани мутахассисони
ҷавон тасдиқ карда шавад (замима мегардад).

2.Вазорати маориф ва илми Ҷумҳурии Тоҷикистон, дигар вазорату
идораҳои дахлдор, мақомоти иҷроияи маҳаллии ҳокимияти давлатӣ ва
муассисаҳои таҳсилоти олии касбии ҷумҳурий вазифадор карда шаванд,
ки тақсимот ва бо ҷои кор таъмин намудани мутахассисони ҷавонро дар
асоси Тартиби мазкур ба роҳ монанд.

3.Вазорати маориф ва илми Ҷумҳурии Тоҷикистон, дигар вазорату
идораҳои дахлдор ва мақомоти иҷроияи маҳаллии ҳокимияти давлатӣ
чиҳати ҳалли масъалаҳои вобаста ба тақсимот ва бо ҷои кор таъмин
намудани мутахассисони ҷавон чораҳои зарурӣ ва саривақтӣ андешанд.

Раиси
Ҳукумати
Ҷумҳурии Тоҷикистон

Эмомалӣ Раҳмон

ТАРТИБИ ТАҚСИМОТ ВА БО ҶОИ ҚОР ТАЪМИН НАМУДАНИ МУТАХАССИСОНИ ҶАВОН

1.МУҚАРРАРОТИ УМУМӢ

1.Тартиби тақсимот ва бо ҷои қор таъмин намудани мутахассисони ҷавон (минбаъд - Тартиб) дар асоси моддаҳои 24 ва 32 Қонуни Ҷумҳурии Тоҷикистон «Дар бораи маориф» таҳия гардида. тартиби тақсимот ва бо ҷои қор таъмин намудани мутахассисони ҷавонро дар Ҷумҳурии Тоҷикистон муайян менамояд.

2.Тақсимот ва бо ҷои қор таъмин намудани мутахассисони ҷавон, ки аз ҳисоби бучети давлатӣ муассисаҳои таҳсилоти миёна ва олии касбиро хатм намудаанд, тибқи Тартиби мазкур ба роҳ монда мешавад.

3.Тақсимот, роҳхат додан ва бо ҷои қор таъмин намудани мутахассисони ҷавонро мақоми давлатие, ки муассисаи таълимӣ дар тобеияти он мебошад (минбаъд - мақоми давлатӣ), ба амал мебарорад.

4.Бо ҷои қор таъмин намудани мутахассисони ҷавоне, ки аз ҳисоби бучети давлатӣ муассисаҳои таълимии таҳсилоти касбиро дар хориҷи кишвар хатм кардаанд, тибқи тартиби муқаррарнамудаи қонунгузори Ҷумҳурии Тоҷикистон ба роҳ монда мешавад.

5.Мақоми давлатӣ тақсимот ва ба ҷои қор равона намудани хатмкардагони муассисаҳои таълимии зертобеи худро бо мақсади зерин амалӣ менамояд:

- таъмини ҳуқуқҳои конституционии шахс ба меҳнат;
- ҳифзи иқтимоии мутахассисони ҷавон ва муҳайё намудани шароити мусоиди қорӣ барои онҳо;
- такмили малақаҳои меҳнатӣ ва касбӣ, таъмини рушди шахсият;
- мусоидат намудан ба қонеъсозии хоҳиши мутахассисони ҷавон барои ташаккули меҳнатию касбии онҳо;
- таъмини муассисаҳои давлатӣ ва ғайридавлатӣ бо мутахассисони соҳибтаҳассус.

6.Ба хатмкардагони муассисаҳои таҳсилоти миёна ва олии касбӣ аз ҷониби мақомоти давлатие, ки дар тобеияташон муассисаи таълимӣ доранд, роҳхат ба ҷои қор дода мешавад (замимаи 1).

2.ТАРТИБИ ТАҚСИМОТИ ХАТМКУНАНДАГОН

7.Тақсимоти хатмкунандагони шӯбаҳои рӯзонаи муассисаҳои таҳсилоти миёна ва олии касбӣ аз рӯи ихтисос на дертар аз 4 моҳ то анҷоми таҳсил оғоз мегардад. Тақсимоти хатмкунандагони муассисаҳои таҳсилоти олии касбии тиббӣ баъди гузаштан аз аттестатсияи давлатӣ бо

назардошти марҳилаҳои ординатура ва интернатурат клиникӣ аз ҷониби мақоми ваколатдори давлатӣ дар соҳаи тандурустӣ гузаронида мешавад.

8.Роҳбарони муассисаҳои таҳсилоти миёна ва олии касбии Ҷумҳурии Тоҷикистон баъд аз гирифтани фармоиши роҳбари мақомоти давлатии дахлдор ва нақшаи тақсимои хатмкунандагон вазираданд:

-пеш аз тақсимои асосӣ, маълумот оид ба эҳтиёҷоти муассисаҳои давлатиро доир ба норасоии кадрҳо дар муассисаҳои давлатӣ ва ғайридавлатӣ дархост намоянд;

-хатмкунандагонро бо Тартиби мазкур ва шароити хусусиятҳои ҷои кори пешниҳодшуда шинос намоянд;

-то оғози тақсимои варақаи шахсии ҳар як хатмкунандаро ба расмият дароранд, ки ба он ҳуҷҷатҳои зарурӣ оид ба вазъи саломатӣ ва вазъи оилавии онҳо замима мегарданд;

-то баргузори тақсимои асосӣ дар факултетҳо тақсимои пешакӣ гузаронида, ҷои кори онҳоро муайян намоянд.

9.Барои тақсимои хатмкунандагон дар асоси фармоиши мақомоти давлатӣ оид ба гузаронидани тақсимои хатмкунандагон Комиссияи тақсимои хатмкунандагон (минбаъд - Комиссияи тақсимои) таъсис дода мешавад, ки ба ҳайати он роҳбар ё ҷонишини роҳбари муассисаи таълимӣ (раиси Комиссия, намояндагони мақомоти давлатӣ), деканҳои факултетҳо, мудирони кафедраҳо, шӯъбаҳо, намояндагони созмонҳои донишҷӯён ва намояндагони мақомоти дахлдор шомил карда мешаванд.

10.Раиси Комиссияи тақсимои ду ҳафта пеш аз оғози кори Комиссия бояд вазорату идораҳо, дигар муассисаю ташкилоти дахлдорро барои иштирок дар тақсимои хатмкунандагон огоҳ сохта, барои кори Комиссия шароитҳои заруриро муҳайё намоянд.

11.Ба хатмкунандагони зерин ба ҷои маҳалли истиқоматиашон роҳат дода мешавад:

-маъҷубони гурӯҳи I ва II;

-агар хатмкунанда ба Комиссияи тақсимои аз идора, корхона, муассисаи таълимии ҷои зист, раёсат ё шӯъбаи маорифи шаҳр ё ноҳия дархости расмӣ пешниҳод намоянд;

-агар хатмкунанда сардори оила бошад (падар надошта бошад), дар оила до дару хоҳари ноболиг дошта бошад ва ба деҳа, шаҳр ё ноҳия хоҳиши рафтан дошта бошад;

-хатмкунандагоне, ки оиладоранд ва кӯдаки то сесола доранд;

-занҳои, ки ҳомиладоранд.

12.Зану шавҳаре, ки дар як вақт муассисаҳои таҳсилоти миёна ва олии касбиро хатм мекунанд, бо хоҳиши худашон якҷоя роҳат гирифта метавонанд. Агар зан ё шавҳар як сол пеш муассисаи таҳсилоти олиро хатм карда, ба кор рафта бошад, дар тақсимои баъдина ба ҳамон ҷои роҳатгирифтаи шавҳараш ё занаш роҳат гирифта метавонад.

13.Шахсоне, ки муассисаҳои таҳсилоти миёна ва олии касбиро аз рӯи ихтисосҳои гуногун ба таври шартномавӣ хатм намудаанд, дар ҳолати мавҷудияти эҳтиёҷоти мақомоти дахлдори давлатӣ ва муассисаи таълимӣ ҳуқуққи ба ҷои кор таъмин шуданро доранд.

14. Мутахассисони ҷавони бо роҳхат ба ҷои кор фиристодашуда дар мувофиқа бо мақомоти давлатии дахлдор ба магистратура ва аспирантура қабул карда мешаванд.

15. Ҷои кори мутахассисони ҷавон танҳо дар асоси розигии муассисае, ки ба он мутахассиси ҷавон фиристода шудааст ва дархости муассисаи дигари бакорқабулкунанда аз ҷониби мақомоти давлатие, ки роҳхат додааст, иваз карда мешавад.

16. Мутахассисони ҷавоне, ки муассисаҳои таҳсилоти олии касбиро тибқи квотаи Президенти Ҷумҳурии Тоҷикистон хатм менамоянд, баъд аз хатми таҳсил дар асоси шартномаи сечониба ба ҳамон шахру ноҳияе, ки аз он ҷо ба таҳсил фиристода шудаанд, ба кор раво карда мешаванд.

3. ТАРТИБИ БО КОР ТАЪМИН КАРДАНИ МУТАХАССИСОНИ ҶАВОН ТИБҚИ РОҲХАТ

17. Вазорату идораҳо, мақомоти иҷроияи маҳаллии ҳокимияти давлатӣ, роҳбарони ташкилоту муассисаҳои давлатӣ ва ғайридавлатӣ вазифадоранд мутахассисони ҷавон - хатмкардагони муассисаҳои давлатии таълимиро, ки бо дархости муассиса ба кор омадаанд, аз рӯи ихтисосашон ба кор қабул намоянд.

18. Муҳлати хатмии кори мутахассисони ҷавон дар асоси роҳхати мақомоти давлатӣ ва шартномаи тарафайн тибқи қонунгузори Ҷумҳурии Тоҷикистон ба роҳ монда мешавад.

19. Мутахассисони ҷавон вазифадоранд, ки ба ҷои кори таъиншуда дар муҳлати нишондода ҳозир шаванд.

20. Дар ҳолати бесабаб дер мондани мутахассиси ҷавон (хатмкарда), муассиса ва корхонаю ташкилоте, ки мутахассиси ҷавон (хатмкарда) ба ихтиёри онҳо ба кор раво карда шудааст, метавонад мутахассиси дигарро ба кор қабул карда, мутахассиси ба кор деромадаро ба ихтиёри мақомоти дахлдоре, ки ба мутахассиси ҷавон роҳхат додааст, раво намояд.

21. Мутахассисони ҷавоне, ки муассисаҳои таҳсилоти миёна ва олии касбиро аз ҳисоби маблағҳои бучетӣ хатм кардаанд, вазифадоранд, ки тибқи тақсимои Комиссия ва роҳхати вазорату идораҳои дахлдор на камтар аз се сол фаъолият кунанд.

22. Муассисаҳои ба кор таъминкунанда вазифадоранд, ки баъди ба кор қабул намудани мутахассиси ҷавон қисмати дуҷумла роҳхатро пур карда, дастраси корманд намоянд.

23. Мутахассиси ҷавон вазифадор аст, ки дар муҳлати муқарраргардида роҳхатро ба муассисаи таълимӣ баргардонад.

24. Роҳбарони корхона ва муассисаву ташкилотҳо ҳуқуқ надоранд, ки то ба охир расидани муҳлати хатмии кор мутахассисони ҷавонро бе розигии вазорат ва идорае, ки корхона, муассиса, ташкилот тобеи он аст, ба кори дигар гузаронанд, ба истиснои:

- ба кори интихобӣ гузаштан;

- ба назди падару модар баргашта омадани мутахассисони ҷавон, агар яке аз волидон маъюби гурӯҳи I ва II бошад;

-аз даст до дани қобилияти кории мутахассисони ҷавон (маъюби гурӯҳи I ва II);

-бесарпаноҳ мондани оила (вафоти падар), агар дар оила хоҳару додари ноболиғ дошта бошад;

-ақди никоҳ бастанӣ мутахассисони ҷавон (духтарон).

25.Муассисаи бакорқабулкунанда ҳуқуқ надорад, ки дар роҳхати мутахассиси ҷавон раддияи ба кор қабул карданро дарҷ намояд.

26.Дар сурати ба кор қабул накардани мутахассиси ҷавон муассиса ва ё корхонаҳои давлатию ғайридавлатӣ ба мақомоте, ки мутахассиси ҷавон тибқи роҳхати он ба кор фиристода шудааст, мактуб ирсол менамояд.

4.ТАРТИБИ ДОДАНИ ДИПЛОМИ ХАТМИ МУАССИСАИ ТАҲСИЛОТИ ОЛӢ ВА МИЁНАИ КАСБИ БА МУТАХАССИСОНИ ҶАВОН ВА ҶАВОБГАРИИ ОН

27.Дипломи хатми муассисаи таҳсилоти миёна ва олии касбӣ ба мутахассисони ҷавон бо тартиби зайл дода мешавад:

-ба мутахассисони ҷавоне, ки муассисаҳои таҳсилоти миёна ва олии касбиро дар асоси шартнома пулакӣ таҳсил намудаанд, пас аз хатми таҳсил;

-ба мутахассисони ҷавоне, ки тибқи маълумотномаи муассисаҳои тиббӣ ҳамчун мутахассис фаъолият карда наметавонанд ва ба кори дигар мегузаранд;

-ба мутахассисони ҷавоне, ки аз ҳисоби буҷети давлатӣ муассисаҳои таҳсилоти олӣ ва миёнаи касбиро хатм намуда, бо роҳхати вазорату идораҳои дахлдор ба кор равон карда шудаанд, баъди се соли корӣ;

-ба мутахассисони ҷавоне, ки муассисаҳои таҳсилоти миёна ва олии касбиро бо дипломи аъло хатм намудаанд, пас аз хатм, ба истиснои хатмкардагони тибқи квотаи Президентӣ Ҷумҳрии Тоҷикистон;

-ба мутахассисони ҷавоне, ки муассисаҳои таҳсилоти миёна ва олии касбиро тибқи квотаи Президентӣ хатм намудаанд, пас аз се соли корӣ;

-дар сурати пардохт намудани тамоми маблағҳое, ки барои тайёр намудани мутахассиси ҷавон аз ҳисоби буҷети давлатӣ сарф шудааст.

28.Мутахассисони ҷавоне, ки аз ҳисоби буҷети давлатӣ таҳсил намудаанд, барои гирифтани диплом баъди се соли кори бояд чунин ҳуҷжатҳои расмиро ба муассисаҳои таълимии хатмнамудаашон пешниҳод намоянд:

-нусхаи дафтарчаи меҳнатӣ дар давоми се соли корӣ аз муассиса ва корхонаю ташкилотҳое, ки мутахассис бо роҳхат ба кор фиристода шудааст (бо тасдиқи муҳри хадамоти кадрӣ);

-маълумотнома аз шӯъбаи кадрҳои муассиса ва корхонаю ташкилотҳо дар хусуси он, ки мутахассис бо роҳхат ба кор омада, дар асоси фармоиш ба муассиса ва ё дигар ташкилоту корхона ба кор фиристода шуда, тайи се сол дар он ҷо кор кардааст;

-маълумотнома оид ба пардохти маблағи музди меҳнати сесолаи корӣ.

29. Дар ҳолати бе сабабҳои узрнок тибқи таъиноти комиссия ва роҳхати мақоми дахлдор ба ҷои кор ҳозир нашудани мутахассиси ҷавон ё аз кор саркашӣ намудан, дар асоси қонунгузорию Ҷумҳурии Тоҷикистон маблағҳое, ки барои тайёр намудани мутахассиси ҷавон аз ҳисоби буҷети давлатӣ сарф шудааст, рӯёнида мешавад.

5. ХУЧҚАТҲО ОИД БА БАҲИСОБГИРИИ ХАТМКУНАНДАГОНЕ, КИ БО РОҲХАТ БА ҶОИ КОР ФИРИСТОДА МЕШАВАНД

30. Хучқатҳои асосии баҳисобгирии хатмкунандагоне, ки роҳхат ба ҷои корро дар муассисаи таълимӣ гирифтаанд, инҳо мебошанд:

- протоколҳои ҷаласаи Комиссияи тақсимот;
- варақаи тақсимои хатмкунандагон;
- роҳхати ба ҷои кор равон намудан;
- дафтари баҳисобгирии додани роҳхат ба ҷои кор ва тасдиқи ба кор қабул шудан;
- дафтари баҳисобгирии додани маълумот дар бораи мустақилона ба кор таъмин шудан ва тасдиқи ба кор қабул шудан;
- ҳисобот оид ба натиҷаи тақсимот, равон намудан ба кор ва ба кор таъмин гардидани мутахассисони ҷавон мутобиқи тартиботи муқарраргардидаи шакли ҳисоботи омории давлатӣ.

31. Шаклҳо ва тартиби ҷорӣ намудани китобҳо оид ба додани роҳхат ба ҷои кор ва тасдиқи ба кор қабул шудан, маълумотномаҳо дар бораи мустақилона ба кор таъмин шудан ва тасдиқи ба кор қабул шудан аз тарафи муассисаи таълимӣ муқаррар карда мешаванд.

32. Муассисаҳои таълимӣ оид ба тақсимот ва бо ҷои кор таъмин намудани мутахассисони ҷавон ба мақомоти давлатии дахлдор ва Вазорати маориф ва илми Ҷумҳурии Тоҷикистон ҳисобот пешниҳод менамоянд.

33. Муассисаҳои таълимӣ дар Феҳристи баҳисобгирии инфиродии хатмкардагон тибқи замимаи 3 ҳар нимсола маълумот дарҷ менамоянд.

